

## ಕರ್ನಾಟಕ ವಿಧಾನ ಸಭೆ

### KARNATAKA LEGISLATIVE ASSEMBLY

ಗುರುವಾರ ದಿನಾಂಕ ೨೯ನೇ ಆಗಸ್ಟ್ ೧೯೮೫, ಶ್ರಾವಣ ೨೯, ೧೯೦೭ ಶಕ

ಸದನವು ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ೧೧-೦೦ ಘಂಟೆಗೆ ಸಮಾವೇಶಗೊಂಡಿತು.

[ಉಪಾಧ್ಯಕ್ಷರು (ಶ್ರೀ ಲಕ್ಷ್ಮೀನರಸಿಂಹಯ್ಯ) ಅವರು ಪೀಠವನ್ನು ಅಲಂಕರಿಸಿದರು]

ಚಂಕೆ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿ ಮಾತಿನ ಉತ್ತರಗಳು

ಬಾಗೇವಾಡಿ ತಾಲ್ಲೂಕಿನ ಹಿಪ್ಪರಗಿಯಲ್ಲಿ ಬಸ್ ನಿಲ್ದಾಣದ ನಿರ್ಮಾಣ

೧೨೧೯. ಶ್ರೀ ಎಸ್. ಎಮ್. ದೇಸಾಯಿ (ಹೂವಿನ ಹಿಪ್ಪರಗಿ).—ಮಾನ್ಯ ಸಾರಿಗೆ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೇ ?

(ಅ) ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲ್ಲೂಕಿನ ಹಿಪ್ಪರಗಿಯಲ್ಲಿ ಬಸ್ ನಿಲ್ದಾಣ ಕಟ್ಟಡದ ಬಗ್ಗೆ ಆಡ್ಡಿಗಲ್ಲಾ ಈ ಮೊದಲು ಹಾಕಿದ್ದಿದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಕಟ್ಟಡದ ನಿರ್ಮಾಣ ಕಾಮಗಾರಿಯನ್ನು ಈ ವರ್ಷ ಪ್ರಾರಂಭ ಮಾಡಲಾಗುವುದೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

(ಅ) ಬಂದಿದೆ.

(ಆ) ಸದ್ಯದಲ್ಲಿಯೇ ನಿರ್ಮಾಣ ಕಾರ್ಯವನ್ನು ಪ್ರಾರಂಭಿಸಲಾಗುವುದು.

ಶ್ರೀ ಎಸ್. ಎಂ. ದೇಸಾಯಿ.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಸದ್ಯದಲ್ಲಿಯೇ ನಿರ್ಮಾಣ ಕಾರ್ಯವನ್ನು ಪ್ರಾರಂಭಿಸಲಾಗುವುದು ಎಂದು ಹೇಳಿದ್ದಾರೆ. ಸದ್ಯದಲ್ಲಿಯೇ ಅಂದರೆ ಇದೇ ವರ್ಷ ಚಾಲು ಮಾಡುತ್ತಾರೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸದ್ಯದಲ್ಲಿ ಈ ವರ್ಷವೇ ಮಾಡಲಾಗುವುದು.

ಸಣ್ಣ ಪಟ್ಟಣಗಳ ಅಭಿವೃದ್ಧಿಗಾಗಿರುವ ಯೋಜನೆಯಡಿ ಕೆಲಘಟಿಗೆ ಪಟ್ಟಣವನ್ನೂ ಅಳವಡಿಸುವ ಬಗ್ಗೆ

೯೨೩. ಶ್ರೀ ಪಿ. ಸಿ. ಸಿದ್ದನಗೌಡರು (ಕೆಲಘಟಿಗೆ)—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ಸಣ್ಣ ಪಟ್ಟಣಗಳ ಅಭಿವೃದ್ಧಿಗಾಗಿರುವ ಯೋಜನೆಯಡಿ ಹಿಂದೆಂದಿಲ್ಲದ ಪಟ್ಟಣವಾದ ಕೆಲಘಟಿಗೆ ಅಭಿವೃದ್ಧಿಯನ್ನು ಕೈಗೊಳ್ಳುವ ಯೋಜನೆ ಸರ್ಕಾರದ ಪರಿಶೀಲನೆಯಲ್ಲಿರುವುದೇ ?

(ಆ) ಮೃತ್ಯು ವರ್ಷ ನೆರವು ನೀಡಲು ಅವಕಾಶವಿಲ್ಲದಿದ್ದಲ್ಲಿ ಮುಂದಿನ ವರ್ಷದ ಯೋಜನೆಯಲ್ಲಿ ಸೇರಿಸಲಾಗುವುದೇ ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಮತ್ತು ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು).--

(ಅ) ಇಲ್ಲ

(ಆ) ಇಲ್ಲ

ಶ್ರೀ ಪಿ. ಸಿ. ಸಿದ್ದನಗೌಡ.--ಕಲಘಟಗಿ ತಾಲ್ಲೂಕು ಹಿಂದುಳಿದ ತಾಲ್ಲೂಕಾಗಿರುವುದರಿಂದ ಇದನ್ನು ಮುಂದಿನ ವರ್ಷವಾದರೂ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.--ಸಣ್ಣ ಪಟ್ಟಣಗಳ ಅಭಿವೃದ್ಧಿಗೆ ಕೇಂದ್ರ ಸರ್ಕಾರ ಅರ್ಧ ಖರ್ಚನ್ನು ಕೊಡುತ್ತದೆ, ಉಳಿದರ್ಧ ರಾಜ್ಯ ಸರ್ಕಾರ ಹಾಕಿಕೊಳ್ಳುತ್ತದೆ. ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ೧೬ ನಗರ ಪ್ರದೇಶಗಳನ್ನು ತೆಗೆದುಕೊಂಡಿದ್ದೇವೆ. ಅದರಲ್ಲಿ ರಾಣಿಬೆನ್ನೂರು ಸೇರಿಕೊಂಡಿದೆ. ಕಲಘಟಗಿಯನ್ನು ಸೇರಿಸಿ ಎಂದೂ ಮಾನ್ಯ ಸದಸ್ಯರು ಹೇಳಿದ್ದಾರೆ. ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ೧೬ ನಗರಗಳನ್ನು ತೆಗೆದುಕೊಂಡಿದ್ದೇವೆ. ದುರದೃಷ್ಟವಶಾತ್ ಕಲಘಟಗಿ ಇದರಲ್ಲಿ ಸೇರಿಲ್ಲ.

ಶ್ರೀ ಪಿ. ಸಿ. ಸಿದ್ದನಗೌಡ.--೭ನೇ ಪಂಚವಾರ್ಷಿಕ ಯೋಜನೆಯಲ್ಲಾದರೂ ಕೂಡ ಈ ಕಲಘಟಗಿ ಹಿಂದುಳಿದ ತಾಲ್ಲೂಕನ್ನು ಸೇರಿಸಬೇಕು ಎಂದು ಮಾನ್ಯ ಸಚಿವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.--ಇಲ್ಲದೇ ಇರತಕ್ಕಂತಹ ಉತ್ತರ ಹೇಳಿದರೆ, ಅವರಿಗೆ ಆಸೆ ಹುಟ್ಟಿಸಿದ ಹಾಗೆ ಆಗುತ್ತದೆ. ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಯಾವ್ಯಾವ ಪುರ ಪ್ರದೇಶಗಳನ್ನು ತೆಗೆದುಕೊಳ್ಳಬೇಕೆಂದು, ಕೇಂದ್ರ ಸರ್ಕಾರಕ್ಕೆ ಪಟ್ಟಿ ಮಾಡಿ ಕಳಿಸಿದ್ದೇವೆ.

ಶ್ರೀ ಕೆ. ಎಸ್. ಬೀಳಗಿ.--೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಬ್ಯಾಡಗಿ ತಾಲ್ಲೂಕನ್ನು ಸೇರಿಸಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.-- ಸಿಂಧನೂರು, ಮಳವಳ್ಳಿ, ಗೋಕಾಕ್, ಬಸವಕಲ್ಯಾಣ ಕೊಳ್ಳೇಗಾಲ, ರಬಕವಿ, ರಾಮನಗರ, ಉಡುಪಿ ಇಷ್ಟೆ.

ಶ್ರೀ ಕೆ. ಎಸ್. ಬೀಳಗಿ.-- ಈ ಪಟ್ಟಿಯನ್ನು ತಯಾರು ಮಾಡಲು ಅಳತೆ ಗೋಲನ್ನು ಏನಾದರೂ ಇಟ್ಟುಕೊಂಡಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.--ಅಳತೆಗೋಲು ಇಲ್ಲ. ಎಲ್ಲಾ ಜಿಲ್ಲೆಗೂ ಹರಡಿಕೊಂಡಿರುವಂತೆ ಪಟ್ಟಣಗಳನ್ನು ಆರಿಸುತ್ತೇವೆ. ಒಂದೇ ಕಡೆ ಮಾಡುವುದಿಲ್ಲ.

ಶ್ರೀ ಪಿ. ಸಿ. ಸಿದ್ದನಗೌಡ.--ಗ್ರಾಮಾಂತರ ಪ್ರದೇಶಗಳಲ್ಲಿ ಸಿಗತಕ್ಕಂತಹ ಸವಲತ್ತು ಪಟ್ಟಣ ಪ್ರದೇಶಗಳಲ್ಲಿ ಸಿಗುವುದಿಲ್ಲ. ಎನ್.ಆರ್.ಜಿ.ಪಿ. ಎಲ್.ಆರ್.ಇ ಜಿ.ಪಿ.ಯಲ್ಲಿ ಕಲಘಟಗಿ ತಾಲ್ಲೂಕಿಗೆ ಬೇರೆ ರೀತಿಯಾದರೂ ಸವಲತ್ತನ್ನು ಮತ್ತು ಕುಡಿಯುವ ನೀರಿನ ಸಮಸ್ಯೆ ಮತ್ತು ಇತರ ಸಮಸ್ಯೆಗಳಿಗೆ, ಮಾನ್ಯ ಸಚಿವರು ಅನುಕೂಲ ಮಾಡಲಿಕ್ಕೆ ಸಾಧ್ಯವಿದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.--ಈಗಾಗಲೇ ಹಲವಾರು ಸಲ ಹೇಳಿದ್ದೇನೆ. ೨೦ ಸಾವಿರಕ್ಕಿಂತಲೂ ಕಡಿಮೆ ಜನಸಂಖ್ಯೆ ಇರತಕ್ಕಂತಹ ಪುರಸಭೆಗಳನ್ನು ಪಂಚಾಯಿತಿಗಳನ್ನಾಗಿ ಮಾಡುವುದಕ್ಕೆ ಯೋಜನೆ ಮಾಡುತ್ತಿದ್ದೇವೆ ಎನ್ನತಕ್ಕಂತಹ ಮಾತನ್ನು ಹೇಳಿದ್ದೇನೆ. ಇದಾದರೆ, ಸನ್ಮಾನ್ಯ ಸದಸ್ಯರು ಹೇಳಿದಂತಹ ಸೌಲಭ್ಯಗಳು ಗ್ರಾಮಾಂತರ ಪ್ರದೇಶಗಳಲ್ಲಿ ಮತ್ತು ೨೦ ಸಾವಿರಕ್ಕಿಂತಲೂ ಕಡಿಮೆ ಇರತಕ್ಕಂತಹ ಪುರ ಪ್ರದೇಶಗಳಿಗೆ ಸಿಗತಕ್ಕಂತಹ ಸನ್ನಿವೇಶ ಇದೆ.

ಶ್ರೀ ಮೈ. ಕೆ. ರಾಮಯ್ಯ (ರೇಷ್ಮೆ ಇಲಾಖೆ ಸಚಿವರು).--ಸ್ಕಾಲ್ ಸ್ಕೇಲ್ ಇಂಡಸ್ಟ್ರೀ ಎಂದು ಬಿದ್ದಿದೆ. ಅದ್ದು ನನಗೆ ಸಂಬಂಧಪಟ್ಟಿದ್ದು. ಅದ್ದರಿಂದ ನಾನು ಉತ್ತರ ಕೊಡುತ್ತಿದ್ದೇನೆ.